

महाराष्ट्र शासन

वित्त विभाग

शासन परिपत्रक क्रमांक : पूरक-२०१७/प्र.क्र. १२९/अर्थ-३

हुतात्मा राजगुरु चौक, मादाम कामा मार्ग,

मंत्रालय, मुंबई - ४०० ०३२.

दिनांक :- १८ ऑगस्ट, २०१७

परिपत्रक

सन २०१७-२०१८ या वर्षाचे खर्चाचे पूरक विवरणपत्र दि. २४ जुलै, २०१७ रोजी विधानमंडळास सादर करण्यात आले. सदर पुरवणी खर्चास आता विधानसभेने मान्यता दिली आहे. दि.३१ मार्च, २०१८ रोजी संपणाऱ्या वित्तीय वर्षाच्या विनियोजनांमध्ये समाविष्ट करण्यासाठी, पुरवणी विनियोजन विधेयकास मा.राज्यपालांनी संमती दिली आहे आणि ते, महाराष्ट्र (द्वितीय पुरवणी) विनियोजन अधिनियम, २०१७ (सन २०१७ चा महाराष्ट्र अधिनियम क्रमांक-४६) म्हणून महाराष्ट्र शासन राजपत्र असाधारण, भाग-८, दि. १० ऑगस्ट, २०१७ यामध्ये प्रसिध्द करण्यात आले आहे.

२. सदर खर्चाच्या पूरक विवरणपत्रात आकस्मिकता निधीतून घेतलेल्या अग्रिमांच्या भरपाईसाठी समाविष्ट करण्यात आलेल्या पूरक मागण्याच्या संदर्भात योग्य ती कार्यवाही करण्याची विनंती महालेखापाल (लेखा व अनुज्ञेयता) - एक, महाराष्ट्र, मुंबई यांना करण्यात येत आहे. तसेच आकस्मिकता निधीतून काढलेला निधी यापुढे आकस्मिकता निधीच्या खाती न टाकता एकत्रित निधीच्या खाती खर्ची टाकण्याची कार्यवाही सर्व संबंधितांनी करावी.

३. सर्व मंत्रालयीन विभागांना असेही कळविण्यात येत आहे की, सदर पुरवणी विनियोजन अधिनियमानुसार ज्या पूरक मागण्या वित्त / नियोजन विभागाने काही अटी व शर्तीवर मंजूर केल्या असतील त्या वगळून इतर पूरक मागण्यांचे निधीचे वितरण दि. ३०.६.२०१७ च्या परिपत्रकातील सूचनांचे पालन करून संबंधित प्रशासकीय विभागांनी त्यांच्या स्तरावर करावे. तसेच ज्या पुरवणी मागण्या वित्त / नियोजन विभागाने काही अटी व शर्तीच्या अधिन वा विशिष्ट अभिप्राय नोंदवून मंजूर केल्या असतील, तेवढ्याच पुरवणी मागण्यांचे निधी वितरणाचे प्रस्ताव वित्त / नियोजन विभागाला पाठवावेत. मूळ तरतूद अखर्चित असल्यास पुरवणी मागणी वितरीत करण्यासाठी विवक्षित कारणे असल्याशिवाय सरसकट नियोजन/वित्त विभागाला प्रस्ताव पाठवू नयेत.

४. सदर निधी वितरीत करण्यापूर्वी प्रशासकीय विभागांनी नियोजन व वित्त विभागाने यापूर्वी निर्गमित केलेल्या मार्गदर्शक सूचना, प्रचलित निकष, वित्तीय अधिकारांचे प्रत्यायोजन तसेच वित्त विभागाच्या शासन परिपत्रक दि.१८ एप्रिल, २०१७, दि.३० जून, २०१७ व दि. ८ ऑगस्ट २०१७ नुसार व वेळोवेळी दिलेल्या सूचनांचे पालन करण्यात यावे.

५. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेले असून त्याचा संकेतांक २०१७०८१८१४२६२६६४०५ असा आहे. हे परिपत्रक डिजीटल स्वाक्षरीने सांक्षांतिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(व. कृ. पाटील)

सह सचिव, महाराष्ट्र शासन.

प्रत,

१) मा. राज्यपालांचे सचिव

२) मा. मुख्यमंत्र्यांचे प्रधान सचिव

- ३) मा. विरोधी पक्षनेता, विधान परिषद/विधान सभा, महाराष्ट्र विधानमंडळ सचिवालय, मुंबई
- ४) सर्व मंत्री आणि राज्यमंत्री यांचे खाजगी सचिव.
- ५) सर्व अपर मुख्य सचिव / प्रधान सचिव / सचिव सर्व मंत्रालयीन विभाग, मंत्रालय, मुंबई.
- ६) प्रधान सचिव/ सचिव, महाराष्ट्र विधानमंडळ सचिवालय, मुंबई
- ७) सर्व सह सचिव / उप सचिव (अर्थसंकल्प शाखा), सर्व मंत्रालयीन विभाग, मंत्रालय, मुंबई.
- ८) विशेष आयुक्त, महाराष्ट्र सदन, कोपर्निकस रोड, नवी दिल्ली ११०००९.
- ९) प्रधान महालेखापाल - १/२ (लेखा परीक्षा), महाराष्ट्र, मुंबई/नागपूर
- १०) प्रधान महालेखापाल - १/२ (लेखा व अनुज्ञेयता) महाराष्ट्र, मुंबई/नागपूर
- ११) संचालक, लेखा व कोषागारे, मुंबई
- १२) अधिदान व लेखा अधिकारी, मुंबई.
- १३) निवासी लेखा अधिकारी, मुंबई.
- १४) सर्व जिल्हा कोषागार अधिकारी.
- १५) सर्व सह सचिव/उप सचिव/अवर सचिव/कक्ष अधिकारी, वित्त विभाग, मंत्रालय, मुंबई.
- १६) निवड नस्ती, अर्थसंकल्प-३, वित्त विभाग, मंत्रालय, मुंबई.